
हमें क्या करना हे ? 


प्रेक्षण करना कि वाष्पोत्सर्जन के दौरान जल, वाष्प बनकर पत्तियों से बाहर निकलता रहता है। 


60९ हमें क्या सामग्री चाहिए ? 


गमले में रखा स्वस्थ तथा अच्छी तरह से जल-सिंचित पौधा, शुष्क पाँलीथीन-थैली, धागा/रबड़ बैंड | 





हट... आगे केसे बढे ? 
1. 
ही 
3, 


सुसिंचित पत्तीयुक्त तथा धूप में रखा एक स्वस्थ पौधा लें। 
इसकी दो शाखाओं, जिनमें से प्रत्येक में 10-12 पत्तियाँ हों, का चयन करें। 


दो में से एक शाखा से सभी पत्तियों को तोड़ दें तथा दूसरी शाखा की सभी पत्तियों को ज्यों का 
त्यों रहने दें। 


. दोनों शाखाओं को अलग-अलग पॉलीथीन की थैलियों से ढक दें और थैली के मुख यानि खुले 


भाग को धागा/रबड़ बैंड से बाँध दें (चित्र 25.1) । 


. अब एक खाली पॉलीथीन की थैली लें और इसके मुख को बाँधकर बंद कर दें तथा इसे पौधे 


के पास धूप में रख दें । 


. कुछ घंटों के बाद प्रत्येक पॉलीथीन की थैली के भीतरी भाग को देखें । 

५७ हमने क्या प्रेक्षित किया ? 
हम देखते हैं कि जिस थैली में पत्तीयुक्त पौधे की शाखा बंद है, उसकी भीतरी सतह पर जल की छोटी- 
छोटी बूंदो की संख्या अधिक है, जिस थैली में बिना पत्ती वाली शाखा बंद है, उसमें जल की बूंदें नहीं 
के बराबर हैं । 

खाली पॉलीथीन की थैली के भीतरी भाग में जल की बूंदें बिल्कुल नहीं हैं । 





CN खाली पॉलीथीन थैली 


चित्र 25.1 
पॉलीथीन की थैलियों से ढकीं पौधे की शाखाएं 


झु ` हमारा निष्कर्ष क्या है? 


इससे हमें यह पता चलता है कि पौधों की पत्तियों से जल, वाष्प के रूप में बाहर निकलता रहता है और 
यह घनीभूत होकर जल की छोटी-छोटी बूँदो में बदल जाता है तथा थैली की भीतरी सतह पर नज़र 
आता है । पत्तियों की सतह पर काफी छोटे-छोटे छिद्र होते हैं जिन्हें रंध्र (स्टोमेटा) कहते हैं, इन्हीं रंध्रों 
से जल, वाष्प बनकर उड़ता रहता है । इस क्रिया को वाष्पोत्सर्जन कहते हैं । 


॥*<१ आओ उत्तर दें 

1. पत्तियाँ वाष्पोत्सर्जन क्रिया द्वारा जलवाष्प को बाहर क्यों निकालती हैं ? 

2. पत्तियों पर विद्यमान छिद्रों, जिनके द्वारा वाष्पोत्सर्जन होता है, का नाम बताएं । 

3. पत्तीदार पादपों की तुलना में मरू पादपों से जल कम मात्रा में उड़ता है, क्यों ? 

4. पत्तियों से जो जलवाष्प बाहर निकलती है, वह जल की बूंदों के रूप में थैली की भीतरी सतह पर 
प्रकट होती है, क्यों ? 

5. किन पौधों में वाष्पोत्सर्जन की दर अधिक होती है - धूप में रखे पादप में या छाया में रखे पादप 
में और क्यों ? कारण सहित उत्तर दीजिए । 


जीव जगत : हक 





© 8९६. हम और क्या कर सकते हैं ? 

गमले में रखे पादप की दो पत्तीदार शाखाओं को चुनें । इनमें से एक शाखा की पत्तियों पर तेल की परत 
लगा दें । ऊपर दिए गए क्रियाकलाप की तरह दोनों शाखाओं पर पॉलीथीन की थैली बाँध दें। आप 
देखेंगे कि जिस थैली में तेल लगे पत्ते हैं, उसकी भीतरी सतह पर जल की बूंदें नहीं हैं। इसका कारण है 
कि तेल लगा देने से पत्तियों के रंध्र बंद हो गए हैं। 

६ CR ह्मे 
1 क्या करना है ? 


फूल के विभिन्न भागों की पहचान करना और एकलिंगी और द्विलिंगी फूलों में अंतर बताना । 


७०९ हमे क्या सामग्री चाहिए? 


पिटूनिया/अमलतास (कैसिया)/धतूरा/गुडहल (हिबिस्कस)/भिंडी के फूल (समूह ^) तथा लौकी/करेला/ 
खीरा, पपीता आदि के फूल (समूह 3); ब्लेड, चिमटी (फॉरसेप्स), सफेद कागज़ की शीट । 


€. आगे कैसे बढे? 


1. पिटूनिया/अमलतास (कैसिया)/धतूरा/गुड़हल (हिबिस्कस)/भिंडी (समूह 4) के फूल लें | ब्लेड 
की सहायता से इसे उदग्र रूप से यानि ऊपर से नीचे की ओर दो भागों में काटे/ध्यान रहे कि फूल 
स्त्रीकेसर (जायांग) से न काटे । 

2. कटे फूल के दोनों भागों को सफेद कागज़ पर पास-पास फैलाकर रखें । 


3. फूल के विभिन्न भागों का सावधानीपूर्वक निरीक्षण करें और उनकी तुलना नीचे दिए गए चित्र 
(चित्र 26.1, 26.2 तथा 26.3) से करें । 


4. जिन भागों को आपने देखा, उनके नाम बताएं । 





कि. 3. = 
॥) 1४ ! 4 ह वर्तिका 
a ॥ ॥ | वर्तिकाग्र 
परागकोश | 
पंतंत \ अंडाशय 
स्त्रीकेसर | क | 
< 2 | ty | 
व चित्र 26.1 पुष्प के भाग चित्र 26.2 पुंकेसर के भाग चित्र 26.3 स्त्रीकेसर के भाग 
९.” 5. चिमटी की सहायता से एक-एक कर इसके प्रत्येक भाग को बाहर की ओर खींचें और उन्हें उनके 
की रंग और आकृति के आधार पर अलग-अलग रखें। 
८, 6. अब दूसरे प्रकार के फूल (समूह 3), जो लौकी/खीरा/करेला/पपीते का है, को लें और उपर्युक्त 


७ क्रिया को दोहराएं तथा भागों को देखें और पहचान करें | 





जीव जगत ' 


` हमने क्या प्रेक्षित किया ? 


4 प्रकार के फूल के चार भाग हें-- 

७ सुव्यक्त रंगीन भाग 

७ नीचे की ओर रंगीन भाग को घेरे हुए हरा भाग 

७ मध्य में क्रीम-पीत रंग युक्त कई पुंतंतु 

७ केंद्र स्थित संरचना जिसका आधार फूला (उभरा) हुआ है 
जैसा कि आपने & प्रकार के फूल के लिए किया उसी प्रकार 3 प्रकार के फूल के भागों के बारे में 
भी अपने प्रेक्षण लिखें। 


ˆ हमारा निष्कर्ष क्या है? 


पुष्प का हरा भाग बाह्यदल है | 

७ बृहत, रंगीन भाग दल (पंखुड़ी) है । 

७ क्रीम-पीत रंग युक्त तंतुमय भाग पुंकेसर है । 

७ केंद्रीय भाग (केवल एक) जिसका आधार चौडा है वह स्त्रीकेसर हे । 

७ ^ प्रकार के फूल में सभी चार भाग हैं। 

७ 3 प्रकार के फूल में केवल तीन भाग हैं -- बाह्यदल, दल (पंखुड़ी), पुंकेसर या स्त्रीकेसर । 

७ चूंकि पुष्प ^ में पुंकेसर (नर जनन भाग) और स्त्रीकेसर (मादा जनन भाग) दोनों हैं, अतः यह 
द्विलिंगी फूल है। 

७ पुष्प 3 में केवल एक ही जनन भाग या तो पुंकेसर या स्त्रीकेसर है, अतः यह एकलिंगी पुष्प है। 


1५३३६ आओ उत्तर दें 
1. पुष्प के हरे भागों का नाम बताएँ। 
2. पुष्प के नर जनन भाग क्या-क्या हैं, इनके चित्र बनाएं तथा लेबल कर । ७30 
3. पुंकेसर के क्रीम-पीत भाग का नाम बताएं ? इनके भीतर क्या बनता है ? 

4. पुष्प में स्त्रीकेसर का महत्व लिखे । ७ 
5. क्या एकलिंगी पुष्प में स्व-परागण हो सकता है ? कारण सहित उत्तर दै । ति 

6. कीट और तितलियाँ उड़कर पुष्पों पर क्यों जाते हैं ? 

7. पुष्प के किस भाग से फल बनता है? 

हम और क्या कर सकते हैं ? 


७ विभिन्न प्रकार के 10-12 पुष्प इकट्ठा करें । छात्रों को चार समूहों में बाटे । प्रत्येक समूह 2-3 
प्रकार के पुष्पों का अध्ययन करें| सारणी 26.1 भरें । 
सारणी 26.1 
पुंकेसर की स्त्रीकेसर की 





७ पुष्पों का वर्गीकरण एकलिंगी और द्विलिंगी श्रेणी में करें । इन पुष्पों के परागण की विभिन्न विधियों 
का अध्ययन करें । इससे पुष्पों में स्व-परागण और पर-परागण की विधि की स्पष्ट जानकारी हो 
सकती है | 





८८ टिप्पणी ११ 








A. हु) हमें क्या करना है? 
अपने शरीर की हड्डियों की संधियों (जोड़ों) के बारे में जानना और यह भी जानना कि वे किस 
प्रकार गति करती हैं । 








8 ७ हमें क्या सामग्री चाहिए? 
उत्साही और इच्छुक सहपाठी । 


क, आगे केसे बढे ? 
शिक्षक ब्लैकबोर्ड पर तालिका 27.1 बनायेंगे या कागज की शीटों पर तालिका बनाकर छात्रों में बाँट 
देंगे। छात्रों को समूहों में बुलाया जा सकता है और उन्हें अपने शरीर के विभिन्न भागों को हिलाने-डुलाने 
को कहें जिसमें शरीर की विभिन्न संधियों में गति हो । छात्र सूची में से उचित प्रकार की गति का चुनाव 
करेंगे और तालिका को पूरा करेगे | 


५ हमने क्या प्रेक्षित किया ? 


छात्रों के एक समह के सदस्य अपने प्रेक्षणों के आधार पर सारणी 27.1 को भरेंगे । 


शरीर के भाग/जोड़ और उनकी गति के अनसार नीचे कछ संकेत दिए गए हैं, सारणी 27.1 के कॉलम 
2 को इन संकेतों के आधार पर भरें । 


संकेत -- पार्श्व की ओर मड़ता है, घूमता है, नहीं मड़ता, ऊपर की ओर और नीचे जाता है, आंशिक 
रूप से घमता है, मड़ता है । 


सारणी 27.1 
शरीर के भाग/जोड़ और उनकी गति 
शरीर के भाग/संधि गति का प्रकार 1:12 218 6111॥ 8:70 8 (7 1 


. निको |! 


0 
बनिन 91 

ध्यान दे कि हमारे शरीर की संधियो के विभिन्न प्रकारो पर कक्षा में चर्चा होने के बाद ही संधियो के 
प्रकार आखिरी कॉलम में भरे जाएंगे। 


॥ * हमारा निष्कर्ष क्या है? 


सारणी संख्या 27.1 के कॉलमों को भरने के बाद हम निष्कर्ष निकाल सकते हैं कि - 

सारणी में सूचीबद्ध प्रत्येक भाग कई हड्डियों (अस्थियों) का बना होता है। 

हड्डी मजबूत होती है और यह मोड़ी नहीं जा सकती | 

सामान्यत: हमारे शरीर के भाग सिर्फ वहीं मुड़ते हैं, जहाँ हड्यां मिलती हैं । 

जहाँ हडियां मिलती हैं, उस बिंदु को संधि कहा जाता हे | 

विभिन्न संधियों पर भिन्न-भिन्न प्रकार की गति होती है। 

उपास्थि (कार्टिलेज) हड्डियों के आखिर में मौजूद होता है । यह दो हड्डियों (अस्थियों) के बीच 

चिकनी सतह के रूप में कार्य करता है। 

खास प्रकार की पेशियाँ हड्डियों से जुड़ी होती हैं हाड्टियाँ अपने आप गतिशील नहीं हो सकतीं । 

हड्डियाँ और पेशियाँ साथ मिलकर कार्य करती हैं और इससे गति मिलती है। 

७ एक जोडा पेशी मिलकर ही हड्डियों को गति प्रदान करती है । इस जोड़ी में से जब एक पेशी 
सिकुड़ती है या संकुचित होती है तो दूसरी शिथिल हो जाती है या फैल जाती है। 





|*<% आओ उत्तरदें 

७ 

1. किस प्रकार की संधि सभी दिशाओ मे अधिकतम गति प्रदान करती है ? 
2. आपकी भुजा (बाहु) के किस भाग में निम्नलिखित संधियाँ होती हैं -- 


(9) कब्ज़ा (हिंज) संधि (0) विसर्पी (ग्लाइडिंग) संधि 
(०) कंदुक-खल्लिका (बॉल एण्ड सॉकेट) संधि | 





3. हम अपने सिर को दांये-बांये घुमा सकते हैं क्योकि इसमें है-- 
(क) कंदुक-खल्लिका संधि (ख) कब्ज़ा (हिंज) संधि (ग) घुराग्र (पिवट) संधि 
4. निम्नलिखित का मिलान करें -- 


कॉलम (4) कॉलम (8) 
(9) विसर्पी संधि करोटि (स्कल) 
(०) कब्जा (हिंज) संधि गुल्फ (टखना) 
(०) बद्ध (स्थिर) संधि पसलियो और वक्ष-हड्डी के बीच 
(१) आंशिक रूप से चल संधि जानु (घुटना) 


5. हमारी करोटि (स्कल) प्लेट-सदृश्य कई हड्डियों की बनी होती है जो आपस में एक-दूसरे से जुड़ी होती 
हैं। अन्य संधियों की तरह क्या इन हड्डियों में भी कोई गति होती है कारण सहित उत्तर दीजिए | 


हे श्% $$. हम और क्या कर सकते हैं? 


अपने परिवार के सदस्यों या संबंधियों से बातचीत कर पता करें कि क्या वे हड्डी के जोड़ों (अस्थि 
संधि) से संबंधित किसी समस्या से ग्रस्त/पीडित हें । यह भी पता करें कि इस समस्या के दौरान 
डॉक्टर ने क्या-क्या करने और क्या-क्या न करने की सलाह दी हे । दी गई जानकारी को 
सारणी 27.2 में भरें -- 


सारणी 27.2 


7 7 | 
| 
/ 
सै छ 

€ 


C 


शिक्षक के लिए 


क्रियाकलाप आरंभ करने से पहले शिक्षक विविध प्राणियों में संधि गतियों के प्रकार के बारे में प्रश्‍न पूछ कर 
कक्षा का मूल्यांकन करेंगे । 


संधियों के प्रकारो का उसकी गति के प्रकार के साथ संबंध स्थापित करने के लिए छात्र पाठ्यपुस्तक देख 
सकते हैं । 


संधियों के प्रकारों की पहचान पर चर्चा के दौरान शिक्षक निम्नांकित उदाहरणों के आधार पर छात्रों का 
मार्गदर्शन करें । 





कंदुक खल्लिका संधि -- इसमें से एक हड्डी का अंतिम सिरा गेंद की तरह गोल होता है । यह दूसरी हड्डी 
के खोखले भाग यानी खल्लिका में इस प्रकार फिट होता है कि सभी दिशाओं में अधिकतम गति कर सके । 
जैसे- कंधे और श्रोणि (कूल्हे) की संधियाँ । 

घुराग्र (पिवट) संधि - इस संधि पर सभी दिशाओं - बांये और दांये, ऊपर और नीचे में गति होती है जैसे 
सिर और गर्दन के बीच की संधि । 


हिंज (कब्जा) संधि -- इस प्रकार की संधि में केवल एक ही दिशा में - ऊपर और नीचे या पीछे की ओर 
और आगे की ओर जैसा कि दरवाजे के कब्ज़ों पर होता है, गति हो सकती है। उदाहरण कोहनी संधि और 
घुटना संधि । 

स्थिर संधि (या अचल संधि) -- यह संधि दो चपटी हड्डियों के किनारों पर होती है । इसमें दोनों सिरे जिपर 
की तरह एक-दूसरे के साथ मजबूती के साथ अंतर्ग्रथित हो जाते हैं, जेसे- करोटि की हड्डियाँ । 

आंशिक रूप में गतिशील संधि -- इस प्रकार की संधि - में सिर्फ आंशिक गति होती है। रीढ़ की हड्डियों 
के बीच; पसलियो और अस्थि के बीच भी ऐसी ही संधि होती है । 

विसर्पी संधि -- इस प्रकार की संधि में दो हड्डियाँ एक-दूसरे के ऊपर सरक सकती हैं । इसमें पार्श्व से 
पार्श्व के साथ-साथ आगे की ओर और पीछे की ओर गति होती है उदाहरणत: कलाई की हड्डियों के बीच 
की संधि, गुल्फ (टखना) के हड्डियों के बीच की संधि । 


जीव जगत ' 





हमे क्या करना हे ? 


पता करना कि उच्छ्वसित (श्वास द्वारा निष्काषित) वायु में क्या-क्या होता है ? 





60९ हमें क्या सामग्री चाहिए ? 


दो परखनलियाँ, दो पतली कांच नलियाँ/प्लास्टिक नलियाँ/स्ट्रौ (6-8 इंच लम्बी), चूने का पानी, जल | 


कि, आगे कैसे बढे ? 

1. दो स्वच्छ परखनली लें और उन्हें ९” तथा 33 के रूप में चिह्नित करें । 

2. परखनली ` को नल के जल से आधा भर दें और परखनली “8' को ताजा चूने के पानी से 
आधा भरें | 





3. प्रत्येक परखनली में ग्लास नली/प्लास्टिक नली/ स्ट्रॉ डाले । ध्यान रहे कि इस नली का एक सिरा 
विलयन में अच्छी तरह से डूबा रहे । 

4. अब परखनली “^” में 2-3 मिनट तक मुंह से फूँक मारे [चित्र 28.1 “५ '] | नली को भली-भाँति 
तेजी से हिलाएँ। इस क्रिया को 2-3 बार दोहराएं और इस परखनली को स्टैंड में रख दें। 

5. अब ऊपर की भाँति परखनली “3' मे 2-3 मिनट तक फूँक लगाएँ [चित्र 28.1 “3!] | इसे भी 
जोर से हिलाएँ। इस क्रिया को 2-3 मिनट तक दुहराएँ और इसे परखनली “५ के पास रख दे । 

6. दोनों परखनलियों को ध्यान से देखें और उनमें रखे विलयन के रंग की तुलना करें । 


चित्र 28.1 9 
(4) जल में वायु का 
उच्छुवसने 
“~ 





(8) चूने के पानी में वायु का 
उच्छुवसन 

` हमने क्या प्रेक्षित किया ? 


परखनली 4 में रखे सामान्य जल के रंग में कोई परिवर्तन नहीं है जबकि परखनली “8 में रखे चूने 
के पानी का रंग बदलकर दूधिया हो जाता हे | 


` हमारा निष्कर्ष क्या है? 


७ उच्छ्वसित वायु में कार्बन डाइआँक्साइड है जिसके कारण चूने के पानी का रंग बदलकर दृधिया 
हो गया | 


| आओ उत्तर दें 

1. चूने का पानी क्या है ? प्रयोग के लिए हम चूने का पानी क्यों लेते हैं ? महत्व समझाएं। 

2. परखनली “9 में रखे चूने के पानी का रंग बदलकर दृधिया क्यों हो गया ? 

3. अंतःश्वसित वायु और उच्छ्वसित वायु (अर्थात्‌ साँस द्वारा भीतर ली गई वायु और साँस द्वारा 
छोड़ी गई वायु) में क्या अंतर है ? 

4. क्या उच्छ्वसित वायु में सिर्फ कार्बन डाइऑक्साइड होती है ? 

5. मानव श्वसन के लिए अंत:श्वसित वायु में कौन-सी गैस होनी आवश्यक है ? 

6. क्या प्रकृति में कुछ ऐसे जीव हैं जो वायु की अनुपस्थिति में भी साँस ले सकते हैं ? यदि हाँ, तो 
उनके नाम बताएँ। 

7. प्रकाश संश्लेषण और श्वसन किस प्रकार एक-दूसरे से जुड़े हुए हैं ? 


© 89६६ हम और क्या कर सकते हैं ? 

७ चूने के पानी के स्थान पर एक संवेदी (सुग्राही) सूचक जिसे फीनॉल रेड कहा जाता है, लिया जा 
सकता है । एक परखनली में थोड़ा जल (1-2 पा.) लें और उसमें फीनॉल रेड की कुछ बूँदें डालें 
तथा इसे अच्छी तरह हिलाएँ | विलयन गुलाबी रंग का हो जाता है। यदि इस गुलाबी विलयन में 
फूँक लगाएं तो साँस द्वारा छोड़ी गई वायु में उपस्थित कार्बन डाइऑक्साइड इसमें घुल जाती है 
और इसके कारण विलयन का रंग बदलकर हल्का पीला हो जाता हे | 

७ एक दर्पण पर फूँक मारे । आप दर्पण पर पानी की छोटी-छोटी बूँदें पायेंगे । ऐसा इसलिए होता है 
कि साँस द्वारा छोड़ी गई वायु में जलवाष्प होती है जो दर्पण की ठंडी सतह पर जमकर घनीभूत 
होकर जल-बूँदों में बदल जाती है । 





ळं || 
७2 





जीव जगत : 

क पिका 
५३ हू) ५ हमे 
हमें क्या करना है? 


श्वसन की क्रिया को समझना । 


3 ७ हमें क्या सामग्री चाहिए ? 


चौड़े मुंह वाली प्लास्टिक की एक बोतल, ४- आकार की ग्लास/प्लास्टिक की नली, एक छिद्र वाला 
डाट (कॉर्क), गुब्बारे, रबड़/प्लास्टिक शीट, रबड़ बैंड । 





1. 


को हे को जी. > 


“२ 


€. आगे कैसे बढे ? 


. - आकार की ग्लास/प्लास्टिक की नली लें और 


चौड़े मुँह वाली प्लास्टिक बोतल लें और इसके 
पेंदे को काटकर निकाल दें। 

बोतल के मुँह पर एक-हछिद्र वाला डाट (कॉर्क) 
लगा दें। 





इसके दोनों शाखित (द्विशाखी) सिरों पर एक ऐसा मय 
गुब्बारा लगा दै जिसकी हवा निकाल दी गई हो चित्र 29.1 
जैसा कि चित्र 29.1 में दिखाया गया है । श्वसन की क्रियाविधि को दर्शाने वाला मॉडल 


नली की डंडी को डाट के भीतर इस प्रकार डालें कि इसका शाखित सिरा बोतल के भीतर हो । 
रबर बैंड की सहायता से रबड़ या प्लास्टिक शीट को बोतल के पेदे पर बांध दें । 

रबड़ शीट को पेंदे से नीचे की ओर खींचें और गुब्बारे को देखें । 

अब रबड़ शीट को बोतल में ऊपर की ओर धक्का दें और गुब्बारे को देखें । 

इस प्रक्रिया का 3-4 बार दोहराएं और ध्यान दें। 


हमने क्या प्रेक्षित किया ? 


जब हम रबड़ शीट को नीचे की ओर खींचते हैं तो गुब्बारे फूल जाते हैं और आकार में बड़े हो जाते हैं । 
लेकिन जब हम शीट को ऊपर की ओर धक्का देते हैं तो गुब्बारे से हवा निकल जाती है और इनका 
आकार छोटा हो जाता है। 


जीव जगत : हक 


झु ` हमारा निष्कर्ष क्या है? 


७ जब रबड़ शीट को नीचे की ओर खींचते हैं तो बोतल के भीतरी भाग में वृद्धि होती है । इसके 
फलस्वरूप हवा ४- नली से होकर गुब्बारों में चली जाती है तथा वे हवा से भरकर फूल जाते हैं 
और जब हम रबड़ शीट को ऊपर की ओर धकेलते हैं तो बोतल के भीतर का स्थान घट जाता है 
और यह गुब्बारो पर दवाब बनाता है जिसके कारण %- नली से होकर गुब्बारों की हवा निकल 
जाती है और ये पिचक जाते हैं । 


७ ऊपर के प्रयोग में जो माडल व्यवहार में लाया गया है उससे मनुष्य के श्वसन तंत्र का ज्ञान होता है । 


९ प्लास्टिक बोतल वक्ष-गुहा को दर्शाती है और ४- नली की डंडी हवा की नली को दर्शाती है जो 
दो भागों में (शाखित सिरों में) विभाजित है। यह श्वसनी का रूप है। 


७ गुब्बारे फेफड़े को दर्शाते हैं जबकि रबड़ शीट मध्यपट (डायाफ्राम) को । 

जैसा कि ऊपर वर्णित है 

७ साँस लेते (अंत:श्वसन) समय मध्यपट नीचे की ओर खिंचता है। इससे वक्ष गुहा के आकार में 
वृद्धि होती है और हवा फेफड़ों में प्रवेश करती है । फेफड़े हवा से भर जाते हैं और आकार में बड़े 
हो जाते हैं । 

७ साँस छोड़ते (उच्छ॒वसन) समय मध्यपट (डायाफ्राम) ऊपर की ओर खिंच जाता है। वक्ष गुहा का 
आकार घट जाता है और हवा फेफड़ों से बाहर निकल जाती है। फेफड़ों से हवा के निकलने के 
कारण इसका आकार घट जाता है। 


| आओ उत्तर दें 
1. अंतःश्वसन और उच्छवसन में अंतर बताएँ । 
श्वसन क्रिया में मध्यपट (डायाफ्राम) की भूमिका क्या है? 
यदि मध्यपट का ऊपर-नीचे खिंचना बंद हो जाए, तो क्या होगा ? 
ऊपर के क्रियाकलाप में प्लास्टिक बोतल क्या दर्शाती है ? ७50 
अंत:श्वसन और उच्छूवसन के दौरान वक्ष गुहा के आकार में परिवर्तन क्यों होता है ? 


त डीत रर कक परी. तती 


नली की डंडी (स्टेम) का खुला भाग बोतल के बाहर क्यों रहना चाहिए ? छा 
मध्यपट की संरचनात्मक इकाई के नाम बताएँ जो इसको गति मे मदद करती है । ७) 

हम और क्या कर सकते हैं ? 


७ यह क्रियाकलाप ग्लास नली के द्विशाखन के बिना भी किया जा सकता है। 


७ अपना हाथ उदर पर रखें। गहरा साँस लें और साँस धीरे-धीरे छोड़ें । अपने उदर की गति में होने 
वाले परिवर्तन को देखें। अब इसी क्रियाकलाप को दोबारा करें लेकिन इस बार अपना हाथ छाती 
(वक्ष) पर रखें। आप अपनी पसली पंजर में गति महसूस करेंगे । 


७ अपने उदर और पसली पंजर की गति का अनुभव विभिन्न शारीरिक अवस्थाओ में करें -- 
(क) विश्रामावस्था के दौरान 
(ख) व्यायाम करने के बाद 
(ग) दौड़ने के बाद 
प्रति मिनट गति की आवृत्ति रिकॉर्ड करें और कारण बताएँ । 

जीव जगत जा 








हमें क्या करना हे ? 


प्रेक्षित करना कि पौधों की कोशिकाओं में जल किस प्रकार गति करता है ? 


& (७ हमें क्या सामग्री चाहिए ? 


मध्यम साइज का आलू, आलू-पीलर (आलू का छिलका छीलने वाला), चाकू, चीनी का घोल, पिन, 
पेट्री-डिश एवं जल । 





बद्ध, आगे केसे बढे ? 
1. 


220 
3. 


एक आलू लें और इसका छिलका हटा दें। 
चाकू से इसके दोनों सिरों से पतले टुकड़े काटकर इसे चपटा कर दें। 


आलू के एक सिरे पर सावधानीपूर्वक खोदकर इसे खोखला करें यानी कप जैसी गुहा बनाएं 
ताकि गुहा के चारों ओर आलू-ऊतक के पतले स्तर रह जाएँ | 


इस गुहा के आधे भाग को चीनी के घोल से भर दें । 
गुहा की भीतरी दीवार में पिन डालकर चीनी के घोल का स्तर चिह्नित करें । 


अब आलू कप को जल युक्त पेट्री-डिश में इस प्रकार रखें कि कप का अधिकांश भाग जल में 
डूबा रहे लेकिन जल का स्तर चीनी के घोल के स्तर से नीचे रहे (चित्र 30.1) । 


इस ढाँचे को कुछ घंटों तक रहने दें और गुहा में चीनी के घोल के स्तर को ध्यान से देखें । 





चित्र 30.1 0 4 
जल आलू की विभिन्न कोशिकाओ द्वारा परासरण विधि से गति करता है 

सावधानियाँ 
७ आलू. .गुहा की भित्ति की मोटाई 4-5 1010 से अधिक न हो | 


७ ध्यान रखे कि आलू में गुहा बनाते समय और गुहा भित्ति में पिन डालते समय इसकी दीवार सुरक्षित/ 
साबुत रहे | 


७ आलू . हा के भीतर चीनी के घोल का स्तर चिह्नित करते समय पिन को एक खास कोण पर घुसाएँ/ 
ताकि इसकी नोक घोल के स्तर को दर्शाए | 


७ आलू -गुहा में चीनी का घोल लबालब न भरें क्योंकि घोल छलक कर गिर सकता हे | 
७ ध्यान रहे कि पेट्री-डिश में जल का स्तर आलू-गुहा में रखे चीनी के घोल के स्तर से नीचे रहे । 


५ हमने क्या प्रेक्षित किया ? 


कुछ घंटों के बाद हम देखेंगे कि पेट्री-डिश का जल आलू-गृहा में प्रवेश करता है और गुहा में घोल का 
स्तर बढ़ जाता है। 


झु हमारा निष्कर्ष क्या है? 

७ पेट्री डिश में जल-अणुओं की सांद्रता (गाढापन) आलू-गुहा की अपेक्षा ज्यादा है | 

७ पेट्री डिश का जल आलू-गुहा में इसकी दीवारों (भित्तियो) और कोशिका झिल्लियौं द्वारा 
जाता हे | 


७ आलू की झिल्ली अर्ध-पारगम्य झिल्ली की तरह कार्य करती है क्योंकि जल अधिक सांद्रता से 
कम सांद्रता की ओर जाता है । जल की इस गति को परासरण (ऑस्मोसिस) कहते है । 


| आओ उत्तर दें 
1. ऊपर के प्रयोग में जल की गति की दिशा क्या है ? कारण बताएँ । 
2. जल किस प्रकार मृदा (मिट्टी) से जड़ (मूल) के दारू (ज़ाइलम) तक पहुँचता है ? 
3. जल किस प्रकार पौधों की जड़ों से पत्तियों तक पहुँचता हे ? 
4. ऊपर के प्रयोग में क्या होगा, यदि -- 
(क) जल का स्तर चीनी के घोल के स्तर से ज्यादा हो । 
(ख) आलू-गुहा की दीवार काफी मोटी हो । 
(ग) आलू का छिलका न हटाया जाए । 

> र ५१ हम और क्या कर सकते हैं ? 


अन्य सभी सावधानियों को रखते हुए दूसरा प्रयोग कर सकते हैं जिसमें कि आलू के कप में पिन 
से छिद्र बना दिया जाए | 


अन्य प्रयोग करने के लिए जल के स्थान पर चीनी का घोल और घोल के स्थान पर जल रखें । दो 
घंटे बाद आलू के कप में जल-स्तर का प्रेक्षण करें । देखें, क्या निष्कर्ष निकलता है ? 


शिक्षक के लिए 


७ प्रयोग आरंभ करने से पूर्व कुछ पुनरावर्तन प्रश्‍न पूछे जैसे कि नीचे दिए गये हैं --- 


(क) 
(ख) 
(ग) 
(घ) 
(ङ) 


पौधा मृदा से किस प्रकार जल एवं खनिजो का अवशोषण करता है ? 

किस प्रकार जल एवं पोषक पदार्थ जड़ों से पत्तियों तक पहुँचता है? 

पादप में किस ऊतक द्वारा खनिजों का परिवहन होता है ? 

पौधों में जल एवं पोषकों का परिवहन करने वाले संवहनी ऊतक का नाम बताएँ । 


पत्तियों में तैयार किए गए खाद्य पदार्थो को पौधों के सभी भागों में ले जाने वाले संवहनी ऊतक का नाम 
बताएँ । 


७ शिक्षक परासरण की संकल्पना को ध्यान में रखते हुए जल की गति की दिशा और चीनी के घोल के स्तर में 
बढ़ोतरी (वृद्धि) के बारे में बता सकते हैं । 

हमें क्या करना हे ? 


कवकों/पौधों में होने वाले विभिन्न प्रकार के जनन का अध्ययन करना । 


७०७ हमें क्या सामग्री चाहिए ? 


ब्रेड (पाव रोटी) का एक स्लाइस (टुकड़ा), जल, फिल्टर पेपर, पेट्री डिश, माइक्रो-स्लाइड, कवर ग्लास, 
चिमटी (फ़ॉरसेप्स), संयुक्त सूक्ष्मदर्शी (कम्पाउन्ड माइक्रोस्कोप) 


बळ. आगे केसे बढें? 

1. पाव रोटी का टुकड़ा लें और इस पर थोड़ा जल छिड़क दें । 

2. पाव रोटी के टुकड़े को पेट्री डिश पर रखे नम फिल्टर पेपर पर रखें। 

3. इसे दो-तीन दिनों तक छाया में लेकिन उष्ण वातावरण में यूं ही पड़ा रहने दें । 
4. पाव रोटी के स्लाइस की सतह का प्रेक्षण करें । 
5 





आप इस पर कुछ धागानुमा (धागे जैसी) संरचनाएँ देखेंगे (चित्र 31.1 और 31.2) । यदि इस पर 
कुछ दिखाई न दे तो इस पर थोड़ा जल छिड़के और रोटी के टुकड़े को एक या दो दिनों तक यूं ही 
पड़ा रहने दें। 


6. स्लाइस पर बने कुछ धागों को चिमटी की सहायता से खींचें तथा इन्हें माइक्रो-स्लाइड पर रखे । 


7. इस पर जल की तीन से चार बूँदें डालें और कवर ग्लास से ढक दें तथा निम्न शक्ति वाले सूक्ष्मदर्शी 
से इसका निरीक्षण करे (चित्र 31.3 और 31.4) 

जिन चित्र 31.2 
द क पाव रोटी के ऊपर कवक तंतु 
नमीयुक्त पाव रोटी पर कवक का उगना तथा बीजाणुधानी 





बीजाणुधानी 
` ~:~ बीजाणु 






कवक ततु 






चित्र 31.3 
सूक्ष्मदर्शी के नीचे कवक तंतु 


` हमने क्या प्रेक्षित किया ? 


जीव जगत ' जक 


बीजाणुधानी 


। 


कवक 


न बीजाणु 
ततु | 









चित्र 31.4 


अलैंगिक जनन द्वारा उत्पन्न रोटी पर लगने वाले 
फफूद की संरचना 


७ रोटी पर बनी धागानुमा संरचनाएँ हरे/सफेद/भूरे/धूसर रंग की हो सकती हें । 
७ सूक्ष्मदर्शी के नीचे देखने पर ये संरचनाएँ लंबी पतली तंतुओं की बनी नज़र आती हैं जिनके सिरे 


गोलाकार/गदाकार होते हैं। 


७ अनेक छोटे-छोटे गोल-गोल बीजाणु जल में तैरते नज़र आते हैं। 


झु ` हमारा निष्कर्ष क्या है ? 


७ नम रोटी की सतह पर बनी धागानुमा संरचनाएँ कवक-तंतु हैं। रोटी पर जो फर्फूद है वह एक प्रकार 


का कवक है । 


७ कुछ कवक तंतु सिरे पर गोलाकार/गदाकार होते हैं जिन्हें बीजाणुधानी कहते हे । 
७ बीजाणुधानी में सैकड़ों की संख्या में काफी छोटे-छोटे गोलाकार बीजाणु होते हें । 
७ बीजाणु अलैंगिक जनन-काय हैं जो पौधों द्वारा वातावरण में छोड़े/ निकाले जाते हैं। 
७ कुछ स्थितियों में बीजाणु अंकुरित होते हैं और नए कवक तंतु बन जाते हैं। 


कुछ सर्वाधिक सामान्य कवक हैं पेनीसिलियम, एस्पार्जिलस, म्यूकर और राइजोपस । 


७0 

हु ५१ आओ उत्तर दें 

छ 

1. नम पाव रोटी के स्लाइस पर उगे जीव का नाम बताएँ। 

2. रोटी में ऐसा क्या होता है जिसके कारण उस पर फफूँद उग आते हैं ? 

3. बताएँ कि निम्नलिखित कथन सही हैं या गलत हैं । यदि गलत हों तो सही क्या है, बताएँ । 
(क) कवक विषमपोषी हैं और अपना पोषण अन्य स्रोतों से प्राप्त करते हैं । 


(ख) राइजोबियम रोटी पर लगने वाला एक फफूँद है जो बीजाण निर्माण के द्वारा जनन करता है | 


(ग) रोटी-फफूँद के बीजाणु वजन में हल्के होते हैं और उनका परिक्षेपण (बिखेरना/फैलाना) 
आसानी से होता है। 


4. कवक में बीजाणु कहाँ बनते हैं और उनका परिक्षेपण कैसे होता है ? 


४५३ हम और क्या कर सकते हैं ? 


पादपों (पौधों) में जनन के कई तरीके हैं या पौधे कई प्रकार से उत्पन्न होते हैं। इसे समझने के लिए निम्न 

क्रियाएँ की जा सकती हैं । 

७ ताजा आलू लें/ आवर्धक लेन्स की सहायता से इसकी सतह पर जो अँखुआ (आँखें) होती हैं उन्हे 
ध्यान से देखें । आलू को अँखुआ सहित कुछ टुकड़ों में काटे । इनको मिट्टी में बोएँ और नियमित 
रूप से एक सप्ताह तक इसे जल से सींचें। आप इसके छोटे-छोटे पौधे देखेंगे जो इन आलू के 
टुकड़ों से उग आए हैं (चित्र 31.5) । आलू का कंद (1८७९7) इसका कायिक (४९६०४३४४९) भाग 
है। पौधों के कायिक (४९९९४३४९) भागों से नए पौधों का बनना या उत्पन्न होना कायिक प्रवर्धन 
(vegetative propagation) कहलाता है। 











चित्र 31.5 आलू के नवजात पौधे चित्र 37.6 अदरक के नवजात पौधे चित्र 31.7 ब्रायोफाइलम की पत्ती से 
जो इसके अँखुओ से निकल रहे हैं जो इसके तने से उग रहे हैं निकलते नवजात पौधे 

७ ताज़ा अदरक के कुछ टुकड़े लें और इन्हें ज़मीन के अंदर गाड़ दें। इन पर रोज़ जल डालें और एक 
सप्ताह बाद देखें । क्या आप इस पर कुछ उगते हुए देखते हैं (चित्र 31.6) ? 

७ ब्रायोफाइलम का पौधा लें जिसकी पत्तियों से पौधे निकल रहे हों तथा एक पत्ती को ध्यान से 
देखें । आप देखेंगे कि पत्तियों के किनारों पर छोटी-छोटी कलियाँ हैं । कुछ कलियों को तोड़ लें 
और जमीन में लगा दें। इन्हें 8-10 दिनों तक जल से सींचे । आपको इन कलियो से नए पौधे 
निकलते नज़र आएंगे (चित्र 31.7) । 


शिक्षक के लिए 

७ शिक्षक को वक्षा में लैंगिक जनन और अलैंगिक जनन की संकल्पना को बताना चाहिए । प्रयोग 
कर दिखाने से पहले कायिक प्रवर्धन के बारे में भी बताना चाहिए | 

७ छात्रों को चाहिए कि कवक संक्रमित रोटी को बिल्कुल ही न खाएं या बीजाणु वाले टुकड़े को न 
संघे । छात्रों से कहें कि वे ऐसे-ऐसे पौधों को एकत्र करें जिनके कायिक भागों से पौधे उगते हें । 

७ शिक्षक छात्रों को नीचे दिए गए प्रोजेक्ट दे सकते हैं। कक्षा के छात्रों को चार समूहों में बाँटा जा 


सकता है। प्रत्येक समूह रोटी के टुकड़ों को अलग-अलग वातावरण में रखकर प्रयोग कर सकता 
है। नीचे की सारणी देखें और अपने प्रेक्षणों को नोट करें । छात्र नए-नए प्रयोग कर सकते हैं। 


नम और ठंडा 
शष्क और उष्ण 
शष्क और ठंडा 





प्रेक्षण-- तीसरे दिन कवक तंतु दिखाई दिये/ छठे दिन कवक तंतु दिखाई दिये/ कवक तंतु बिल्कुल ही दिखाई 
नहीं दिये । 

तर ह ) हमें 
क्या करना है? 


खमीर में जनन-विधि का अध्ययन करना । 


$ ४९ हमें क्या सामग्री चाहिए? 


बीकर, हल्का गर्म जल, चीनी, जल रहित (सूखा) खमीर पाउडर, माइक्रो-स्लाइड, ड्रॉपर, ग्लास कवर 
(कवर स्लिप) संयुक्त-सूक्ष्मदर्शी (कम्पाउण्ड माइक्रोस्कोप) । 


बद्ध, आगे कैसे बढे ? 


बीकर में हल्का गर्म जल लें । 

इसमें एक चम्मच चीनी घोलें । 

घोल में 18 सूखा खमीर पाउडर डालकर इसे हिलाकर मिलाएँ | 
बीकर को लगभग एक घंटे तक गर्म स्थान में रखें । 

ड्रॉपर की सहायता से एक बूँद घोल साफ माइक्रो स्लाइड पर डालें । 


सावधानीपूर्वक इस पर कवर ग्लास रखें ताकि वायु के बुलबुले कवर ग्लास के नीचे प्रवेश न 
करें । अब स्लाइड को सूक्ष्मदर्शी के नीचे रखकर ध्यान से देखें । 


५ हमने क्या प्रेक्षित किया ? 

७ काफी संख्या में छोटी-छोटी गोलाकार एक-कोशिकीय 
खमीर कोशिकाएं देखी जा सकती हैं (चित्र 32.1) । 

७ कुछ खमीर कोशिकाओं के शरीर से बाहर की तरफ कंद 
(बल्ब) जैसी संरचनाएँ निकली हुई नज़र आती हैं । न की 

७ कुछ खमीर कोशिकाओं में 3-4 कोशिकाओं की श्रृंखला चित्र 32.1 खमीर में मुकुलन 
नज़र आती है। कम डक 


झु ˆ हमारा निष्कर्ष क्या है ? 


७ गर्म वातावरण में रखे चीनी के घोल में खमीर में अच्छी वृद्धि होती है। 
७ प्रौढ़ खमीर कोशिका पर बाहर की ओर कंद-जैसी संरचनाएँ विकसित होती हैं जिन्हें मुकुल कहते हैं। 


D ०.४ # ४ फर ए। 


मुकुल श्रृंखला 


खमीर कोशिका 





७ जब मुकुल के आकार में वृद्धि होती है तो वह प्रौढ़ कोशिका से अलग हो जाता है और फिर नई 
खमीर कोशिका का निर्माण होता हे । 


७ कभी-कभी मुकुल खमीर कोशिका से जुड़े रह जाते हैं और एक से दूसरा मुकुल निकल आता है 
जिससे यह श्रृंखला का रूप ले लेता है। 

मुकुलो के निर्माण द्वारा जनन की इस अलैंगिक विधि को मुकुलन कहा जाता है। 

हाइड्रा ऐसा अन्य प्राणी है जिसमें मुकुलन द्वारा जनन होता है। 


i आओ उत्तर दें 

1. यदि हम उपर्युक्त क्रियाकलाप को ठंडे जल में करें, तो क्या होगा ? 

2. खमीर स्वपोषी है या विषमपोषी ? 

3. क्या निम्न कथन सत्य है या गलत ? यदि गलत तो सत्य कथन बताएँ । 
(क) खमीर एक कवक है जिसमें पोषण की विधि विषमपोषण है । 
(ख) खमीर का मुकुलन और द्विभाजन द्वारा जनन होता है | 


(ग) मुकुल जनक खमीर कोशिका से जुड़े रह जाते हैं और कोशिकाओं की श्रृंखला जैसे दिखलाई 
पड़ते हैं । 


6, कुळ: हैं 

$ $$ हम और क्या कर सकते हैं? 

७ स्थायी स्लाइड को ध्यान से देखें जिसमें हाइड़ा का मुकुलन दिखाया गया है और इसकी तुलना 
खमीर कोशिकाओं से युक्त स्लाइड से करें । 

७ अन्य जीवों जैसे- स्पाइरोगाइरा, अमीबा, पैरामीशियम आदि में जनन क्रिया दर्शाने वाली स्थायी 


स्लाइडो को ध्यान से देखें । इनमें होने वाली जनन क्रिया को नोट करें और सारणी संख्या 32.1 
को भरें। 


सारणी 32.1 

जीव जगत ' हक 








हमें क्या करना है ? 
पौधों (पादप) की कोशिकाओं के प्रेक्षण के लिए अस्थायी स्लाइड तैयार करना । 


60९ हमें क्या सामग्री चाहिए ? 


एक प्याज़, चिमटी (फ़ॉरसेप्स), ब्लेड/स्कैल्पल, जल, मेथिलीन ब्लू, माइक्रो-स्लाइड, कवर ग्लास, 
सूक्ष्मदर्शी । 


बढ, आगे कैसे बढे ? 


1. एक प्याज़ लें और इसके बाहरी सूखे गुलाबी आवरण को हटा दै । 





2. प्याज़ को बराबर-बराबर दो भागो में काट दें और इसकी मांसल 
पत्ती को लें । चिमटी की सहायता से सावधानीपूर्वक इसके भीतरी 
सतह से पतले सफेद छिलके को बाहर निकाल लें (चित्र 33.1) । 


3. ब्लेड/स्कैल्पल से प्याज़ के पतले छिलके के छोटे-छोटे टुकड़े 

करें और साफ माइक्रो-स्लाइड पर रखे । 

स्लाइड पर जल की 2-3 बूँदै डालें और प्याज़ के छिलके को फैला दे । 
इस पर एक बूँद मेथिलीन ब्लू का घोल डालें । 


चित्र 33.1 प्याज का छिलका हटाने की विधि 


सावधानीपूर्वक इस पर ग्लास कवर ऐसे रखें कि कवर के नीचे वायु के बुलबुले न रहने पाएँ । 


नी जो. “की. ळे 


स्लाइड को सूक्ष्मदर्शी के नीचे रखकर ध्यान से देखे । 


` हमने क्या प्रेक्षित किया ? 


हम पूर्णत: व्यवस्थित आयताकार कोशिकाओं को 
देखते हैं प्रत्येक कोशिका एक-दूसरे से कोशिका भित्ति 
द्वारा अलग-अलग है । कोशिका भित्ति के नीचे एक 
पतली झिल्ली है । कोशिका में जैली-सदृश्य पदार्थ है 
जिसके अंतर्गत गहरे घने गोलाकार संरचनाएँ हैं 





चित्र 33.2 
(चित्र 33.2) । प्याज़ के छिलके का एक टुकड़ा जिसमें कोशिकाएँ दिखाई गई हैं 

ष्कः हमारा निष्कर्ष क्या हे ? 


७ पौधों की कोशिकाएँ कोशिका भित्ति से घिरी होती हैं । 
७ कोशिका भित्ति के नीचे एक पतली कोशिका झिल्ली होती है । 
७ कोशिका झिल्ली कोशिका द्रव्य (जैली सदृश्य) को घेरे रहती है । 


७ कोशिका द्रव्य में घना गोल केंद्रक होता है जो केंद्र में या फिर थोड़ा परिधि की तरफ स्थित हो 
सकता है । 


1९३ आओ उत्तर दें 
1. प्याज़ की कोशिकाओं में कोशिका भित्ति क्यों होती है ? कोशिका भित्ति के कार्यो का वर्णन करें । 
2. क्या प्राणी-कोशिकाओं में कोशिका भित्ति होती है ? अपना उत्तर कारण सहित दें । 
3. प्याज़ के छिलके में कई कोशिकाएँ आपस में एक-दूसरे से सटी हुई हैं, क्यों ? 
4. मेथिलीन ब्लू से रंगने पर प्याज की कोशिकाओं को देखना आसान हो जाता है, क्यों ? 
5. कोशिका झिल्ली और केंद्रक के कार्य बताएँ । 
6. निम्नलिखित के लिए कारण बताएँ 

(क) लाल रुधिर कोशिकाएँ गोलाकार होती हैं । 

(ख) मानव शरीर में तंत्रिका कोशिकाएँ सबसे लम्बी कोशिकाएँ होती हैं । 

(ग) पेशी कोशिकाएँ लम्बी (दीर्घित) और तर्कुरूपी (तकुआ के आकार की) होती हैं। 
7. प्याज़ के छिलके की स्लाइड के निर्माण में निम्नलिखित चरण होते हैं-- 

(1) माइक्रो-स्लाइड पर प्याज़ के छिलके का एक छोटा टुकड़ा रखना । 

(1) एक प्याज़ से उसका बाह्य त्वचीय छिलका हटाना । 

(111) छिलके पर मेथिलीन ब्लू अभिरंजक (स्टेन) डालना | 

(४) पदार्थ के ऊपर कवर ग्लास रखना | 

निम्नलिखित में से कौन-सा अनुक्रम सही है ? 
< (क) ।, ॥, ऐ, ।ए (i, siv,ii (Div,iliii,i (6) ii, iii iv,i 


ED हम और क्या कर सकते हैं ? 


७ ट्रेडस्कैन्शिया/एलोडिया/रोइओ पौधे का एक ताज़ा एवं स्वस्थ पत्ता तोड़ लें। चिमटी की सहायता 
से सावधानी से उसका बाह्य त्वचीय छिलका निकालें । ऊपर बताए गए क्रियाकलाप के अनुसार 
प्रयोग करें । पत्ते के छिलकों को रंगने से पहले और रंगने पर ध्यानपूर्वक देखें । 





जीव जगत जा 


आप पादप कोशिकाओं में भी उसी प्रकार की संरचनाएँ पाएंगे जैसी 

संरचना प्याज़ के छिलके में थी इसके अलावा इसमें कुछ रंध्र भी देखने 

को मिलेंगे। 

७ छात्र हरी प्याज़ को लेकर उनके स्लाइड तैयार कर सकते हैं और 
अपने प्रेक्षणों को रिकॉर्ड कर सकते हैं । 

७ एक दंत कुरेदनी (ट्थपिक) लें और इसके कुंठ सिरे से कपोल (गाल) 
के भीतरी स्तर को धीरे-धीरे खुरचें । ध्यान रहे गाल की परत को चित्र 33.3 मानव कपोल कोशिकाएं 
नुकसान (क्षति) न पहुंचे । अब खुरचे गए पदार्थ को साफ माइक्रो- 
स्लाइड पर रखें और इसे फैला दें। इस पर पहले एक बूँद जल डालें और उसके बाद मेथिलीन ब्लू 
घोल/आयोडीन घोल की 2-3 बूँदें डालें । इस पर सावधानीपूर्वक कवर ग्लास रखें और यदि 
अतिरिक्त घोल हो तो उसे (ब्लॉटिंग पेपर से) सुखा दें । स्लाइड को सूक्ष्मदर्शी के नीचे रखकर देखें 
और जो संरचनाएँ दिख रही हों उनका चित्र बनाएँ । प्याज के छिलके की कोशिकाओं और गाल 
की कोशिकाओं में जो समानताएँ और अंतर हों, उन्हें नोट करें । 

७ विभिन्न प्राणी कोशिकाओं जैसे-- पेशी कोशिकाओं, तंत्रिका कोशिकाओं, रुधिर कोशिकाओं 
आदि की स्थायी स्लाइडों को ध्यान से देखें । इन कोशिकाओं की आकृति और आकार में जो 
विविधता है, उन्हें ध्यान से देखें । उनकी आकृति और आकार की तुलना उनके कार्या से करें । 

५१ “७ छ हमें 
हमें क्या करना है ? 


हमारे समाज में विद्यमान सेक्स/जेंडर (स्त्री-पुरुष) आधार पर किए जाने वाले भेदभाव के प्रति 
विद्यार्थियों में जागरुकता लाना । 


इस विषय से संबंधित कुछ शब्द 


जैविक सेक्स (बायोलॉजिकल सेक्स) किसी जीव के नर अथवा मादा या पुरुष अथवा स्त्री से संबंधित 
होने को इंगित करता है । 

जेंडर किसी व्यक्ति के सामाजिक अथवा सांस्कृतिक संदर्भ में पुरुष अथवा स्त्री होने को इंगित करता है। 
जेंडर भूमिकाएँ बोध या अपेक्षाएँ हैं कि पुरुष और स्त्रियों का व्यवहार कैसा होना चाहिए । ये विचार 
व्यक्ति से व्यक्ति तथा संस्कृति से संस्कृति तक परिवर्तित होते हैं। चूँकि जेंडर भूमिकाएँ समाज द्वारा 
निर्धारित हैं, अतः इनके प्रति समझ सामाजिक-सांस्कृतिक परिवर्तन के साथ परिवर्तित भी होती है। 
जेंडर रूढ़िबद्धता पुरुषों और स्त्रियों से संबंधित रूढिबद्ध छवियाँ हैं । रुढिबद्धता का अर्थ है किसी के 
प्रति बँधा-बँधाया विचार या धारणा जो प्रायः वास्तविकता/सत्य से कहीं दूर होती है । 

जेंडर भेदभाव किसी समाज के मानदण्डों और रीति रिवाज़ों का बोध है जो कि स्त्री एवं पुरुष में से 
किसी एक के पक्ष में होता है, और ऐसा हमारे समाज में पीढ़ियों से चला आ रहा है। इस अभिवृत्ति के 
प्रति जिम्मेदार सामाजिक-सांस्कृतिक धारणाओं को समझना अनिवार्य है। यह समाज के रीति रिवाजों 
का विरोध करना नहीं, बल्कि ऐसी प्रथाएँ आलोचनात्मक मूल्यांकन के लिए हैं। 


$ १३ हमें क्या सामग्री चाहिए ? 


चार्ट पेपर, बोल्ड मार्कर पेन, ड्राइंग पिन । 


€. आगे केसे बढे ? 


हम इस मुद्दे को समझने के लिए अनेक क्रियाकलापों की सहायता लेंगे । इनमें “पर्ची भरना”, समूह 
निर्देशित परिचर्चाएँ, समूह खेल, विचारावेश (विचारमंथन) सत्र, भूमिका निभाना, प्रहसन, पोस्टर बनाना, 
नारे लिखना, फ़्लैश कार्डो का उपयोग, केस अध्ययन, किस्सा (दंत कथा) सुनाना, प्रश्‍न पेटी की स्थापना 
एवं इसी प्रकार के अन्य क्रियाकलाप हो सकते हैं। 


जीव जगत ' हक 


५३ "न Tt हमें 
हमें क्या करना है ? 


34 3 मैं अच्छा हूँ। 
यह क्रियाकलाप बालिकाओं एवं बालकों में स्व-मूल्यांकन द्वारा आत्म-जागरुकता को बढ़ाएगा। 





७0७ हमें क्या सामग्री चाहिए ? 
प्रत्येक विद्यार्थी हेतु निम्नलिखित तालिका 34.1 वाली कागज की पर्ची । 


सारणी 34.1 


में एक अच्छी/ 
अच्छा बहन/भाई हुँ अच्छा बेटी/बेटा हँ 


[०117 7 CoC 








बद्ध, आगे केसे बढे ? 


1. सारणी 34.1 को भरें | 
2. यद्यपि यह एक आत्म-जागरूकता क्रियाकलाप है, फिर भी आप अपने व्यक्तिगत गुणों की चर्चा 
अपने सहपाठियों से कर सकते हें । 


` हमने क्या प्रेक्षित किया ? 

हममे से प्रत्येक किसी न किसी प्रकार से सुयोग्य है। हम रोजाना जिनसे मिलते-जुलते हैं उनसे हमारे संबंध 

अच्छे होते हैं । < 0 
झु हमारा निष्कर्ष क्या है ? 


0 04 
७ यह एक अच्छी अनुभूति कराने वाला क्रियाकलाप है । यह हमारे मस्तिष्क को सकारात्मक बनाता ७ 
है जिससे हम अन्य क्रियाकलाप कर सकते हें । 
छ, 

Pa वी 
ऱ्ह हमें 
# हमें क्या करना है ? 


३4 18 अपने सामर्थ्य एवं कमजोरियों का स्व-बोध । 
यह विद्यार्थियों को अपने स्व-बोध एवं आत्म-सम्मान को बढ़ाने मे सहायक होगा जो व्यक्तित्व 
के विकास के लिए आवश्यक है। 


७७ ७ हमे क्या सामग्री चाहिए ? 
प्रत्येक विद्यार्थी द्वारा पिछले क्रियाकलाप में भरी गई कागज़ की पर्चियाँ। 


हट. आगे कैसे बढे ? 


पिछले क्रियाकलाप में भरी गई पर्चियो को अपने मित्र की पर्चियों से बदलें । उनसे चर्चा करें कि क्या 
आपने अपना मूल्यांकन सही किया है या नहीं एवं आप किस प्रकार अपने आप में सुधार ला सकते हैं। 


` हमने क्या प्रेक्षित किया ? 


७ आपके मित्र के अनुसार आपने अपने सामर्थ्य एवं कमजोरी का मूल्यांकन सही/आंशिकतः सही/ 
पूर्णतया गलत किया है। 

७ इसी प्रकार आप भी अनुभव कर सकते हैं कि आपका मित्र अपने सामर्थ्य एवं कमजोरियों के प्रति 
अवगत/आंशिक रूप से अवगत/अवगत नहीं है। 

७ परिचर्चा के पश्चात्‌, आपका मित्र और आप एक-दूसरे के विचारों की सराहना कर सकते हैं और 
इसका भी बोध कर सकते हैं कि आप अपने बारे में पूर्णतया अनभिज्ञ नहीं हैं। 

७ इस क्रियाकलाप से आप अपने आत्मसम्मान में वृद्धि कर सकते हैं। 


झु ` हमारा निष्कर्ष क्या है ? 


बालक हो या बालिका, हममें से प्रत्येक में कुछ सामर्थ्य एवं कुछ कमजोरियाँ होती हैं । हमें दूसरों के 
सामर्थ्य को सराहना चाहिए तथा अपनी कमजोरियों को ठीक करने का प्रयास करना चाहिए। यह अपनी 
सामर्थ्य को बढ़ाने तथा कमजोरियों पर विजय प्राप्त करने का एक अवसर है । यह महत्वपूर्ण है कि हम 
सामान्य एवं उद्देश्यपरक वयस्कता के लिए स्वानुभव के माध्यम से अपने आप को बेहतर तरीके से जाने । 


कु हमें क्या करना है ? 

34 € जेंडर रूढिबद्धता को समझना । 

यह विद्यार्थियों को हमारे समाज में बालक और बालिकाओं की अपेक्षित अभिवृत्ति एवं 
आचरण के विश्लेषण से जेंडर रूढ़िबद्धताओं को समझने में सहायता करेगा | 








७0२ हमें क्या सामग्री चाहिए ? 


चॉक तथा विद्यार्थियों की सहभागिता । 


€. आगे केसे बढे ? 


1. बालक एवं बालिकाओं के आचरण के बारे में हमारे समाज की अपेक्षाओं के विषय पर एक 
विचारमंथन सत्र आयोजित करें । 

2. यह शिक्षक के मार्गदर्शन एवं संचालन में की गई समूह चर्चा हो सकती है | 

3. शिक्षक विद्यार्थियों के प्रत्युत्तर को ब्लैक बोर्ड पर लिख सकते हें । 


बालकों की अपेक्षित अभिवृत्ति एबं आचरण बालिकाओं की आपेक्षित अभिवृत्ति एबं आचरण 





५ हमने क्या प्रेक्षित किया ? 


अधिकतर लोगों में बालक एवं बालिकाओं के आचरण के बारे में एक विशेष प्रकार की छवि होती 
है । उदाहरण के लिए परिणाम यह दर्शा सकते हैं कि बालकों को रोना नहीं चाहिए, सदा साहसी बने 
रहना चाहिए तथा बाहरी कार्य करना चाहिए | इसके विपरीत बालिकाओं से अपेक्षा की जाती है कि 
वे कमजोर, भावुक, रोने वाली हों एवं घरों में रहें । 


. हमारा निष्कर्ष क्या है ? 


समाज में बालक एवं बालिकाओं के अभिवृत्ति एवं आचरण के बारे में अनेक रू ढिबद्धताएँ हैं। वास्तव 
में बालक एवं बालिकाएँ दोनों खुशी, दु:ख, प्यार एवं क्रोध जैसी सभी प्रकार की भावनाओं का अनुभव 


जीव जगत : हक 

करते हैं । दोनों संकट के समय मानसिक रूप से मजबूत एवं सहनशील हें । अत: जेंडर आधार पर किसी 
विशेष अभिवृत्ति एवं आचरण के प्रति रूढ़िबद्ध होना गलत एवं अस्वीकार्य है । 


हे म 
# हमें क्या करना है? 
34 1) जेंडर भूमिका के बारे में सीखना । 


७०७ हमे क्या सामग्री चाहिए ? 
कागज की पर्चियाँ । 


बळ. आगे केसे बढे ? 
1. कागज़ की एक पर्ची लें । 
2. पिछले क्रियाकलाप में चर्चा किए गए जेंडर भूमिका की अपनी जानकारी के स्रोत के बारे में 
पर्ची पर लिखें। 
3. अपने सहपाठियों के साथ साझा करें एवं परिचर्चा करें । 


` हमने क्या प्रेक्षित किया ? 


हम जेंडर भूमिकाओं के विषय में माता-पिता, रिश्तेदारों, विद्यालय, समुदाय, पत्रिकाओं, सिनेमा, संचार 
माध्यम, दूरदर्शन के विज्ञापन एवं अन्य स्रोतों से सीखते हैं । 


` हमारा निष्कर्ष क्या है? 


बालक एवं बालिका जेंडर रूढिवादी अभिवृत्तियों एवं आचरणों के साथ जन्म नहीं लेते हैं । वे इन्हे 
अपनी वृद्धि के साथ समाज में सीखते हैं जो हमारे मस्तिष्क को नियत जेंडर भूमिकाओं के लिए प्रभावित 
करते हैं। यह सोच हमारी चेतना में इस प्रकार से बस जाती है कि हममें से अनेक यही सोचते हैं कि 
जेंडर भूमिकाएँ स्वाभाविक हैं, अत: हम इस पर प्रश्न नहीं उठाते है । 


जीव जगत जा 


६ हमें क्या करना है ? 


34 # जेंडर संवेदनशीलता के मुद्दे को समझना । 


दद, आगे कैसे बढ़ें? 
जेंडर संवेदनशीलता विकसित करने के लिए निम्नलिखित क्रियाकलाप किए जा सकते हैं-- 
1. ऐसे व्यवसायों की सूची बनाना जो पारम्परिक रूप से प्रत्येक जेंडर के लिए हो सकते हें । 


2. ऐसे प्रख्यात बालक/पुरुष या बालिका/महिला का उदाहरण देना जिन्होंने व्यवसाय की 
रूढ़िबद्धता को तोड़ा है | 


3. व्यवसाय हेतु जेंडर रूढ़िबद्धता के कारणों पर विचारमंथन सत्र का आयोजन | 






4. जेंडर रूढ़िबद्धता किस प्रकार भावनात्मक बोझ बन सकती है जैसे विषय पर प्रहसन 
(व्यंगिका) । 


ˆ हमारा निष्कर्ष क्या है? 

७ विभिन्न लोगों एवं विभिन्न संस्कृतियों में जेंडर भूमिकाओं एवं उत्तरदायित्व के बारे में 
अलग-अलग धारणाएँ हैं । 

७ दोनों जेंडर एक-दूसरे की पूरक भूमिकाओं का निर्वाह कर सकते हैं तथा आपस में बराबर 
हो सकते हैं । 


७ सांस्कृतिक विरासत में प्राप्त रूढ़िबद्धता के बारे में हमें अपनी आलोचनात्मक समझ 
विकसित करनी चाहिए। अगर हमें लगता है कि हम इस लक्ष्य को पा सकते हैं तभी जेंडर 
संवेदनशीलता के बारे में हमारे समाज में हम परिवर्तन ला सकते हैं । 


|| ५१ आओ उत्तर दें 





1. जेंडर रूढ़िबद्धता समाज के लिए क्यों घातक है ? ७0 
2. जेंडर रूढिबद्धता किस प्रकार से भावनात्मक असंतुलन लाती है ? 

3. जेंडर रूढिबद्धता किस प्रकार हमारी क्षमताओं को सीमित करती है ? की 
4. अपने जीवन का एक उदाहरण दें कि किस प्रकार रूढ़िबद्धताओं ने आपको प्रभावित किया है? ७ 

5. क्या बालिकाओ को बाहर के खेल नहीं खेलने चाहिए ? 

6. क्या बालकों का अपनी माता की रसोई में सहायता करना गलत है ? 00 

छ > ष हैं 

ठ 2००१ हम और क्या कर सकते हैं ? 

७ क्रियाकलाप- स्थिति विश्लेषण, समाचार-पत्रो अथवा इलेक्ट्रॉनिक माध्यमों से परिस्थिति 
विश्लेषण, केस अध्ययन अथवा उपाख्यान जिसमें जेंडर रूढ़िबद्धता के उदाहरण हों। 


७ कक्षा के लिए एक प्रश्‍न बॉक्स रखा जा सकता है तथा विद्यार्थियों को उसमें अपने प्रश्न, 
स्वीकारोक्तियो, शंकाओं इत्यादि के बारे में पर्चियाँ डालने के लिए प्रोत्साहित किया जा सकता है। 


शिक्षक के लिए 


कई ऐसे क्रियाकलाप हो सकते हैं जो वर्ष भर किए जा सकते हैं। सभी क्रियाकलाप सहभागिता प्रकार के हैं 
तथा अपेक्षित है कि ये समूह में किए जाएँ । 

क्रियाकलाप की रूपरेखा इस प्रकार से बनाई गई है कि इनसे अपेक्षा है कि ये विशेष रूप से बालिकाओं के 
बारे में समाज में व्याप्त अंधविश्वासों एवं भ्रांतियो को दूर करें । हमारे समाज एवं देश के विकास के लिए इस 
प्रकार के अंधविश्वासों की बेड़ियों से मुक्ति आवश्यक है । 

इस प्रकार के संवेदनशील विषय पर क्रियाकलाप करते समय शिक्षक को इसका ध्यान रखना चाहिए कि 
किसी भी व्यक्ति अथवा समूह अथवा समुदाय विशेष को इंगित न किया जाए | 

इन क्रियाकलापों को करते समय शिक्षक को विद्यार्थियों की सामाजिक-सांस्कृतिक पृष्ठभूमि का भी ध्यान 
रखना चाहिए । 

शिक्षक को यह सावधानी रखनी चाहिए कि ये क्रियाकलाप विद्यार्थियों के बीच और दूरी न बढ़ाएँ, जिससे 
जेंडर के बारे में विचारों का ध्रुवीकरण न हो । उद्देश्य यह होना चाहिए कि जेंडर रूढिबद्धता संबंधी मानसिकता 
खत्म हो तथा जेंडर संवेदनशीलता विकसित हो । 

शिक्षक को अपने व्यक्तिगत विचारों को प्रकट करने से बचना चाहिए तथा विद्यार्थियों को अपने विचारों को 
खुले खं स्वतंत्र रूप से रखने के लिए प्रोत्साहित करना चाहिए। इसका अभिप्राय यह है कि वे निर्णायक न 
हों । हमारा अंतिम लक्ष्य समाज में जेंडर समानता लाना है । 

विचारमंथन एवं परिचर्चा सत्रों का उद्देश्य यह है कि विद्यार्थी जेंडर विशिष्ट प्रश्‍न पूछें तथा बातचीत को 
छवि-निर्माण और मानसिकता रूपांतरण प्रक्रम के लिए स्व-विमर्शित साधन के रूप में उपयोग करें । 
विद्यार्थियों को प्रोत्साहित किया जाए कि वे माता-पिता, शिक्षकों, चिकित्सकों, परामर्शदाता और मित्रों से 
खरी एवं प्रामाणिक जानकारी प्राप्त कर सके । 

अंतिम परिचर्चा सत्र में सभी समूहों की सक्रिय सहभागिता हो तथा सभी समूह विवादास्पद विषय पर 
आम-सहमति तक पहुँचे । 


